

## 20-10- ΟΡΘΡΟΣ ΟΣΙΟΥ ΓΕΡΑΣΙΜΟΥ ΚΕΦΑΛΛΗΝΙΑΣ

ΑΚΟΛΟΥΘΙΑ (1η) ΟΣΙΟΥ  
ΓΕΡΑΣΙΜΟΥ ΚΕΦΑΛΛΗΝΙΑΣ  
(Τῆς ἀνακομιδῆς τῶν λειψάνων)  
(20 ΟΚΤΩΒΡΙΟΥ)

*Μετὰ τὸν Ἐξάψαλμον,...*

*Συναπτὴ μεγάλη καὶ ἡ Ἐκφώνησις  
ᾠτι πρέπει σοι πᾶσα δόξα...*  
*ᾠχος α'.*

**Θ**εὸς Κύριος, καὶ ἐπέφανεν ἡμῖν,  
εὐλογημένος ὁ ἐρχόμενος ἐν  
ὀνόματι Κυρίου.

*Στίχ, α'.* Ἐξομολογεῖσθε τῷ  
Κυρίῳ, ὅτι ἀγαθός, ὅτι εἰς τὸν  
αἰῶνα τό ἔλεος αὐτοῦ.

**Θ**εὸς Κύριος, καὶ ἐπέφανεν  
ἡμῖν...

*Στίχ,β'.* Πάντα τὰ ἔθνη  
ἐκύκλωσάν με, καὶ τῷ ὀνόματι  
Κυρίου ἠμυνάμην αὐτούς.

**Θ**εὸς Κύριος, καὶ ἐπέφανεν  
ἡμῖν...

*Στίχ, γ'.* Παρὰ Κυρίου ἐγένετο  
αὕτη, καὶ ἐστι θαυμαστὴ ἐν ὀφθαλ-  
μοῖς ἡμῶν.

**Θ**εὸς Κύριος, καὶ ἐπέφανεν  
ἡμῖν...

*Ἀπολυτίκιον.*

*ᾠχος α'. Τῆς ἐρήμου πολίτης.*

**Τ**ῶν Ὁρθοδόξων προστάτην  
καὶ ἐν σώματι ἄγγελον, καὶ θαυ-  
ματοργὸν θεοφόρον νεοφανέντα  
ἡμῖν, ἐπαινέσωμεν πιστοὶ θεῖον  
Γεράσιμον· ὅτι ἀξίως παρὰ Θεοῦ  
ἀπείληφεν, ἰαμάτων τὴν ἀέναον  
χάριν· ῥώννυσι τοὺς νοσοῦντας,  
δαιμονῶντας ἰᾶται· διὸ καὶ τοῖς  
τιμῶσιν αὐτόν, βρούει ἰάματα.

*Δόξα. ᾠμοιον.*

**Τ**ῶν Τρικάλων τὸν γόνον, Κε-  
φαλλήνων τὸ κλέϊσμα, Ὁμαλῶν  
Μονῆς τῶν προστάτην, σὲ εὐφη-  
μοῦμεν Γεράσιμε· ἐβίωσας γὰρ ἐν  
τῇ δὲ τῇ ζωῇ ὡς ἄγγελος οὐράνιος  
Θεοῦ. Διὸ δόξης ἠξιώθη, καὶ  
ἀφθαρσίας σῶμά σου τὸ πάντι-  
μον· δόξα τῷ σὲ δοξάσαντι Χρι-  
στῷ, δόξα τῷ σὲ ἀφθαρτώσαντι,  
δόξα τῷ δωρησαμένῳ σε πιστοῖς  
πρέσβυν ἀκοίμητον.

**Κ**αὶ νῦν. *Θεοτοκίον.*

**Τ**οῦ Γαβριὴλ φθεγξαμένου σοι  
Παρθένε τὸ Χαῖρε, σὺν τῇ φωνῇ  
ἐσαρκοῦτο ὁ τῶν ὄλων Δεσπότης,  
ἐν σοὶ τῇ ἀγία κιβωτῷ, ὡς ἔφη ὁ  
δίκαιος Δαυΐδ. Ἐδείχθης πλατυ-  
τέρα τῶν οὐρανῶν, βαστάσασα τὸν  
Κτίστην σου. Δόξα τῷ ἐνοικήσαντι  
ἐν σοί· δόξα τῷ προελθόντι ἐκ σοῦ·  
δόξα τῷ ἐλευθερώσαντι ἡμᾶς, διὰ  
τοῦ τόκου σου.

*Συναπτὴ μικρὰ καὶ ἡ Ἐκφώνησις*

*ᾠτι σὸν τὸ κράτος...*

*Καθίσματα*

*Μετὰ τὴν α' σπυχολογίαν.*

*ᾠχος α'. Τὸν τάφον Σου Σωτήρ.*

**Τ**ὸν νέον ἀσκητὴν καὶ Χριστοῦ  
ὕπηρέτην, Ὁσίῳν καλλονήν, Ἱε-  
ρέων τὸ κλέος, Γεράσιμον ὑμνή-  
σωμεν, καὶ ᾠδαῖς μεγαλύνωμεν,  
ὡς ἀσκήσαντα καὶ τῶν δαιμόνων  
τὰ στίφη, ἐκνικήσαντα τῇ τοῦ  
Σταυροῦ πανοπλίᾳ καὶ ῥώμῃ καὶ  
χάριτι.

**Δ**όξα.

**Τ**ὸν βίον εὐσεβῶς, ἐπὶ γῆς  
ἐκτελέσας, δοχεῖον καθαρὸν, σὺ  
τοῦ Πνεύματος ὠφθης, φωτίζων

τοὺς πίσει σοι, προσιόντας μακάριε· ὅθεν αἴτησαι, τὸν σὸν Δεσπότην φωτίσαι, τὰς ψυχὰς ἡμῶν, τῶν ἀνυμνούντων σε Πάτερ, θεόφρων Γεράσιμε.

**Κ**αὶ νῦν. *Θεοτοκίον.*

**Ἄ**ϋλων στρατιῶν, ὑπερέχουσα Κόρη, καὶ τάξεις οὐρανῶν, ὑπερβαίνουσα μόνη, ἐπάξιον τὴν αἰνεσιν, παρ' αὐτῶν δέχη Πάναγνε· ἀλλὰ πρέσβευε, τῷ σῷ Υἱῷ σὺν Ἀγγέλοις, τοῦ ῥυσθῆναί με, τῆς τῶν παθῶν τυραννίδος, τὸν μόνον κατάκριτον.

*Μετὰ τὴν β' σπυρολογία.*

*Ἦχος γ'. Τὴν ὠραιότητα.*

**Τ**ρίβον διώδευσας, τοῖς πλείστοις ἄβατον, εἰς τεσσαράκοντα, ἡμέρας ἄσιτος, ὡς ὁ Δεσπότης γὰρ καὶ σύ, διήνυσας θεοφόρε· ὅθεν καὶ ἠξίωσαι, χαρισμάτων ἀντάξια, τὸ σκῆνος γὰρ σου Ἄγιε, ἀφθαρσία δεδόξασται· διὸ εὐχαριστοῦντες βοῶμεν· δόξα Θεῷ τῷ στεφοδότῃ.

**Δ**όξα.

**Ἄ**παν τὸ φρόνημα, σαρκὸς ἐμάρανας, βίου ὀρθότητα, ἀσκήσας ἄριστα, καὶ τῶν καμάτων ἀμοιβήν, τα θαύματα ἐκομίσω· ὅθεν καὶ τὸ σκῆνός σου, τὸ σεπτὸν καὶ σεβάσιμον, βρῦει τὰ ἰάματα, τοῖς πρὸς σὲ μετὰ πίστεως, προσπίπτουσι τῇ θείᾳ σου σκέπῃ, Πάτερ θεόφρων Γεράσιμε.

**Κ**αὶ νῦν. *Θεοτοκίον.*

**Θ**εομακάριστε, Μήτηρ ἀνύμφευ-τε, τὴν ἀσθενοῦσαν μου, ψυχὴν θεράπευσον, ὅτι συνέχομαι δεινῶς, τοῖς πταιίσμασιν ὁ ἄθλιος·

ὅθεν καὶ κραυγάζω σοι, στεναγμῷ τῆς καρδίας μου· Δέξαι με Πανάμωμε, τὸν πολλὰ πλημμελήσαντα, ἵνα ἐν παρρησίᾳ βοῶ σοι· Χαῖρε ἡ Κεχαριτωμένη. Μετὰ τὸν Πολυέλεον,

*Ἦχος πλ. δ'.*

*Τὴν σοφίαν καὶ Λόγον.*

**Ἐ**γκρατεία καὶ πόνοις καὶ προσευχαῖς, τὴν ψυχὴν σου κοσμήσας θεοπρεπῶς, γέγονας συμμετοχὸς τῶν Ἀγγέλων μακάριε, καὶ τῶν θαυμάτων ὄντως χαρίσματα ἔλαβες τοῦ ἰᾶσθαι τὰς νόσους τῶν πίσει τιμώντων σε, ὅθεν καὶ δαιμόνων, ἀπελαύνεις τὰ πλήθη, καὶ παρέχεις ἰάματα τοῖς ἀνθρώποις Μακάριε. Θεοφόρε Γεράσιμε, πρέσβευε Χριστῷ τῷ Θεῷ τῶν πταισμάτων ἄφεισιν δωρήσασθαι, τοῖς ἐορτάζουσι πόθῳ τὴν ἁγίαν μνήμην σου.

**Δ**όξα. **Κ**αὶ νῦν...

*Θεοτοκίον.*

**Τ**οῦ ἡλίου νεφέλη τοῦ νοητοῦ, θείου φέγγους λυχνία χρυσοφαῆς, ἄσπιλε, ἀμόλυντε, παναμώμητε Δέσποινα, τὴν σκοτεινὴν ψυχὴν μου τυφλώπτουσαν πάθει, τῆς ἀπαθείας αἴγλη καταύγασον δέομαι, καὶ μεμολυσμένην, τὴν καρδίαν μου πλῦνον, ῥοαῖς κατανώξεως, μετανοίας τε δάκρυσιν, καὶ τοῦ ῥύπου με κάθαρρον, ἵνα πόθῳ κραυγάζω σοι· Θεοτόκε πανύμνητε, πρέσβευε τῷ σῷ Υἱῷ καὶ Θεῷ, τῶν πταισμάτων ἄφεισιν δωρήσασθαι τοῖς εὐσεβῶς προσκυνούσι τὸν πανάγιον τόκον σου.

*Τὸ ἀ' Ἀντίφωνον τοῦ δ' ἤχου.*

**Ἀντίφωνον Α΄**

Ἐκ νεότητός μου πολλὰ πολεμεῖ με πάθη· ἀλλ' αὐτὸς ἀντιλαβοῦ, καὶ σῶσον Σωτὴρ μου. (δ΄ς)

Οἱ μισοῦντες Σιών, αἰσχύνθητε ἀπὸ τοῦ Κυρίου· ὡς χόρτος γάρ, πυρὶ ἔσεσθε ἀπεξηραμένοι. (δ΄ς)

**Δόξα.**

Ἄγιω Πνεύματι πᾶσα ψυχὴ ζωοῦται, καὶ καθάρσει ὑφουῖται, λαμπρύνεται, τῇ τριαδικῇ μονάδι ἱεροκρυφίως.

**Καὶ νῦν.**

Ἄγιω Πνεύματι, ἀναβλύζει τὰ τῆς χάριτος ρεῖθρα, ἀρδεύοντα, ἅπασαν τὴν κτίσιν πρὸς ζωογονίαν.

*Προκείμενον. Ψαλμὸς ριγ' 113*

**Μακάριος ἀνὴρ ὁ φοβούμενος τὸν Κύριον. (δ΄ς)**

**Σπῆχ.** Τίμιος ἐναντίον Κυρίου ὁ θάνατος τοῦ Ὁσίου Αὐτοῦ.

**Μακάριος ἀνὴρ ὁ φοβούμενος τὸν Κύριον.**

*Ἡ Τάξις τοῦ Εὐαγγελίου τοῦ Ὁρθρου  
Ἦχος β΄.*

**Πᾶσα πνοὴ αἰνεσάτω τὸν Κύριον.**

**Πᾶσα πνοὴ αἰνεσάτω τὸν Κύριον.**

**Ἀινεσάτω πνοὴ πᾶσα τὸν Κύριον.**

*Εὐαγγέλιον*

*Ἐκ τοῦ κατὰ*

**Δόξα σοι, Κύριε, δόξα σοι.**

*Καὶ εὐθύς*

*ὁ Ν΄ Ψαλμὸς χῦμα.*

Ἐλέησόν με ὁ Θεὸς κατὰ τὸ μέγα ἔλεός σου καὶ κατὰ τὸ πλῆθος των οἰκτιρμῶν σου ἐξάλειψον τὸ ἀνόμημά μου.

Ἐπὶ πλεῖον πλῦνόν με ἀπὸ τῆς ἀνομίας μου καὶ ἀπὸ τῆς ἁμαρτίας μου καθάρισόν με.

Ὅτι τὴν ἀνομίαν μου ἐγὼ γινώσκω καὶ ἡ ἁμαρτία μου ἐνώπιόν μου ἐστὶ διὰ παντός.

Σοὶ μόνῳ ἤμαρτον καὶ τὸ πονηρὸν ἐνώπιόν σου ἐποίησα ὅπως ἂν δικαιωθῆς ἐν τοῖς λόγοις σου καὶ νικήσῃς ἐν τῷ κρίνεσθαί σε.

Ἴδου γὰρ ἐν ἀνομίαις συνελήφθην καὶ ἐν ἁμαρτίαις ἐκίσσησέ με ἡ μήτηρ μου.

Ἴδου γὰρ ἀλήθειαν ἠγάπησας τὰ ἄδηλα καὶ τὰ κρύφια τῆς σοφίας σου ἐδήλωσάς μοι.

Ῥαντιεῖς με ὑσώπῳ καὶ καθαρισθήσομαι πλυνεῖς με καὶ ὑπὲρ χιόνα λευκανθήσομαι.

Ἀκουτιεῖς μοι ἀγαλλίασιν καὶ εὐφροσύνην ἀγαλλιάσονται ὅστέα τεταπεινωμένα.

Ἀπόστρεψον τὸ πρόσωπόν σου ἀπὸ τῶν ἁμαρτιῶν μου καὶ πάσας τὰς ἀνομίας μου ἐξάλειψον.

Καρδίαν καθαρὰν κτίσον ἐν ἐμοὶ ὁ Θεὸς καὶ πνεῦμα εὐθὲς ἐγκαίνισσον ἐν τοῖς ἐγκάτοις μου.

Μὴ ἀπορρίψῃς με ἀπὸ τοῦ προσώπου σου καὶ τὸ Πνεῦμα σου τὸ ἅγιον μὴ ἀντανέλης ἀπ' ἐμοῦ.

Ἄποδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῶ στήριξόν με.

Διδάξω ἀνόμους τὰς ὁδοὺς σου καὶ ἀσεβεῖς ἐπὶ σὲ ἐπιστρέψουσιν.

Ῥῦσαί με ἐξ αἱμάτων ὁ Θεὸς, ὁ Θεὸς τῆς σωτηρίας μου, ἀγαλλιάσεται ἡ γλῶσσά μου τὴν δικαιοσύνην σου.

**Κ**ύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου.

**Ὅ**τι εἰ ἠθέλησας θυσίαν ἔδωκα ἂν ὀλοκαυτώματα οὐκ εὐδοκήσεις.

**Θ**υσία τῷ Θεῷ, πνεῦμα συντετριμμένον· καρδίαν συντετριμμένην καὶ τεταπεινωμένην ὁ Θεὸς οὐκ ἐξουδενώσει.

**Ἀ**γάθυνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθήτω τὰ τεῖχη Ἱερουσαλήμ.

**Τ**ότε εὐδοκήσεις θυσίαν δικαιοσύνης ἀναφορὰν καὶ ὀλοκαυτώματα.

**Τ**ότε ἀνοίσουσιν ἐπὶ τὸ θυσιαστήριόν σου μόσχους.

**Δ**όξα Πατρὶ... *ᾠχος β'*

**Τ**αῖς τοῦ σοῦ Ὁσίου πρεσβείαις Ἐλεῆμον, ἐξάλειψον τὰ πλήθη, τῶν ἐμῶν ἐγκλημάτων.

**Κ**αὶ νῦν...

**Τ**αῖς τῆς Θεοτόκου πρεσβείαις Ἐλεῆμον, ἐξάλειψον τὰ πλήθη, τῶν ἐμῶν ἐγκλημάτων.

**Σπῆχ.** Ἐλέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλῆθος τῶν οἰκτιρῶν σου ἐξάλειψον τὸ ἀνόμημά μου.

*Ἰδιόμελον ᾠχος πλ. β'*

**Γ**εράσιμε Ὅσιε, τῇ πολιτεία ἰσαγγελε, καὶ πιστὲ θεράπων Χριστοῦ, ὡς ἔχων παρρησίαν πρὸς τὸν Σωτῆρα Χριστόν, περίσωζε ἡμᾶς ταῖς εὐπροσδέκτοις πρεσβείαις σου, ἀπὸ παντοίων κινδύνων, ὅτι πρὸς σὲ καταφεύγομεν.

*Σῶσον ὁ Θεὸς τὸν λαόν σου...*

**Κ**ύριε, ἐλέησον. Κύριε, ἐλέησον. Κύριε, ἐλέησον. (δ')

*Ἐλέει καὶ οἰκτιρμοῖς...*

**ΚΑΝΟΝΕΣ**

*ᾠδὴ α'. Κανὼν τῆς Θεοτόκου.*

*ᾠχος πλ. δ' Ὁ Εἰρμὸς.*

**Υ**γράν διοδεύσας ὡσεὶ ξηράν, καὶ τὴν αἰγυπτίαν μοχθηρίαν διαφυγών, ὁ Ἰσραηλίτης ἀνεβόα, Τῷ Λυτρωτῇ καὶ Θεῷ ἡμῶν ἄσωμεν.

**Υ**γράν διοδεύσας ὡσεὶ ξηράν, καὶ τὴν αἰγυπτίαν μοχθηρίαν διαφυγών, ὁ Ἰσραηλίτης ἀνεβόα, Τῷ Λυτρωτῇ καὶ Θεῷ ἡμῶν ἄσωμεν.

**Σπῆχ.** Ὑπεραγία Θεοτόκε, σῶσον ἡμᾶς.

**Π**ολλοῖς συνεχόμενος πειρασμοῖς, πρὸς σὲ καταφεύγω, σωτηρίαν ἐπιζητῶν, ὦ Μητέρα τοῦ Λόγου καὶ Παρθένε, τῶν δυσχερῶν καὶ δεινῶν με διάσωσον.

**Σπῆχ.** Ὑπεραγία Θεοτόκε, σῶσον ἡμᾶς.

**Π**αθῶν με ταράττουσι προσβολαί, πολλῆς ἀθυμίας, ἐμπιπλώσαι μου τὴν ψυχὴν, εἰρήνευσον, Κόρη, τῇ γαλήνῃ, τῇ τοῦ Υἱοῦ καὶ Θεοῦ σου, Πανάμωμε.

**Σπῆχ.** Ὑπεραγία Θεοτόκε, σῶσον ἡμᾶς.

**Σ**ωτῆρα τεκοῦσάν σε καὶ Θεόν, δυσωπῶ, Παρθένε, λυτρωθῆναί με τῶν δεινῶν, σοὶ γὰρ νῦν προσφεύγων ἀνατείνω, καὶ τὴν ψυχὴν καὶ τὴν διάνοιαν.

**Σπῆχ.** Ὑπεραγία Θεοτόκε, σῶσον ἡμᾶς.

**Ν**οσοῦντα τὸ σῶμα καὶ τὴν ψυχὴν, ἐπισκοπῆς θείας, καὶ προνοίας τῆς παρὰ σοῦ, ἀξίωσον, μόνη Θεομητορ, ὡς ἀγαθὴ ἀγαθοῦ τε λοχεύτρια.

Ὁ α' Κανὼν τοῦ Ἁγίου,

ᾠδὴ α'. ᾠχος α'. Χριστὸς γεννᾶται.

**Σπῆχ.** Ἄγιε τοῦ Θεοῦ πρέσβευε ὑπὲρ ἡμῶν.

**Μ**ηδεὶς σου ἄλλος Γεράσιμε, νεοφανῆς ἐφάμιλλος γέγονε, βίον ἐναθλῶν ἀσκήσεως, ἐνθεον θεωρίας ἀξιωθείς, θείας ἐπιπνοίας, ὡς ὁ θεῖος Μωϋσῆς πανσόφως ἐνδοξε.

**Σπῆχ.** Ἄγιε τοῦ Θεοῦ πρέσβευε ὑπὲρ ἡμῶν.

**Ἐ**νθους ἐγένου πανόλβιε, ἐν θείαις προσευχαῖς σου ἰστάμενος, Θεὸν ἐνορῶν παντέλειον, ὄμματι διανοίας καθαρικῶ· ὅθεν συναυλίζη, τοῖς Ὁσίων Ἀσκητῶν Πάτερ σκηνώμασι.

**Σπῆχ.** Ἄγιε τοῦ Θεοῦ πρέσβευε ὑπὲρ ἡμῶν.

**Λ**αμπρὸς ὁ βίος σου ἐνδοξε, εἰς ἅπαντα τὸν Κόσμον ἐξέλαμψε, φαιδρὸς καταστίλβων Ὅσιε, θείαις σου ἀριστείαις πλουτοποιέ, τῶν ἀπαυγασμάτων, τῶν ἐκ Θεοῦ, τοῦ πάντα λόγῳ τεκτῆναντος.

**Σπῆχ.** Ὑπεραγία Θεοτόκε, σῶσον ἡμᾶς. **Θεοτοκίον**

**Γ**αρχὸς φανεῖς ὁμοιώματι, ὁ Λόγος τοῦ Πατρὸς παναμώμητε, ἐκ σοῦ τεχθῆναι ἠὲ δόκησε, πᾶσαν τὴν ἁμαρτίαν τὴν τοῦ Ἀδάμ, παναγνε καὶ Εὐας ἀπέτεμε· διὰ σοῦ θεοχαρίτῳ Δέσποινα.

Ὁ β' Κανὼν τοῦ Ἁγίου, ᾠδὴ α'.

ᾠχος δ'. Θαλάσσης τὸ ἐρυθραῖον.

**Σπῆχ.** Ἄγιε τοῦ Θεοῦ πρέσβευε ὑπὲρ ἡμῶν.

**Τ**ὸν νοῦν μου, ταῖς σαῖς πρεσβείαις Ἄγιε λαμπρῶς ὁδήγησον, καὶ τὸ τῆς γλώττης ἄμουσον σοφέ, ἵν' ἀξίως ἀγῶνας τοὺς σοὺς, καὶ διαυγῆ παλαίσματα, κροτῶν αἰνέσω ἀγαλλομενος.

**Σπῆχ.** Ἄγιε τοῦ Θεοῦ πρέσβευε ὑπὲρ ἡμῶν.

**Τ**ὸν πόθον τῶν γεννητόρων ἐνδοξε, οὐδὲν λελόγισαι τὴν πρὸς Θεὸν προκρίνας βιωτὴν, ἐξ ὀνύχων διὸ ἀπαλῶ πάντα λιπῶν Γεράσιμε, Χριστοῦ τοῖς ἴχνεσιν ἐβάδισας.

**Δ**όξα...

**Τ**ερπνότης, ἡ τῶν παρόντων ρέουσα οὐδόλως ἴσχυσε, τὸ σπιβαρὸν ἀμβλύνας σῆς ψυχῆς, καὶ τὸ φίλτρον τὸ πρὸς τὸν Χριστόν, ᾧ κολληθεῖς κατέλιπες, πᾶσαν ἐπίκηρον ἀπόλαοιν.

**Κ**αὶ νῦν... **Θεοτοκίον.**

**Τ**ὴν μόνην, ἐν γυναιξὶν ἀπειρανδρον Ἄγνην τιμήσωμεν ἱκετικῶς βοῶντες πρὸς αὐτήν, Γερασίου λιταῖς τοῦ σεπτοῦ, καὶ σαῖς πρεσβείαις Ἄχραντε, τήνδε τὴν ποιμνὴν σου διάσωσον.

ᾠδὴ γ'.

Κανὼν τῆς Θεοτόκου.

ᾠδὴ δ'.

ᾠχος πλ. δ'

Ὁ Εἰρμός.

**Ο**ὐρανίας ἀψίδος, ὀροφουργὲ Κύριε, καὶ τῆς Ἐκκλησίας δομῆτορ, σὺ με στερέωσον, ἐν τῇ ἀγάπῃ τῇ σῇ, τῶν ἐφετῶν ἡ ἀκρότης, τῶν πιστῶν τὸ στήριγμα, μόνε φιλόανθρωπε.

Οὐρανίας ἀψίδος, ὀροφουργέ Κυρίε, καὶ τῆς Ἐκκλησίας δομητορ, σὺ με στερέωσον, ἐν τῇ ἀγάπῃ τῇ σῆ, τῶν ἐφετῶν ἢ ἀκρότης, τῶν πιστῶν τὸ στήριγμα, μόνη φιλάνθρωπε.

**Σπῆχ.** Ὑπεραγία Θεοτόκε, σῶσον ἡμᾶς.

Προστασίαν καὶ σκέπην, ζωῆς ἐμῆς τίθημι, Σέ, Θεογεννητορ, Παρθένε, σὺ με κυβέρνησον, πρὸς τὸν λιμένα σου, τῶν ἀγαθῶν ἢ αἰτία, τῶν πιστῶν τὸ στήριγμα, μόνη πανύμνητε.

**Σπῆχ.** Ὑπεραγία Θεοτόκε, σῶσον ἡμᾶς.

Ἰκετεύω, Παρθένε, τὸν ψυχικὸν τάραχον, καὶ τῆς ἀθυμίας τὴν ζάλην, διασκεδάσαι μου, σὺ γάρ, Θεόνυμφε, τὸν ἀρχηγὸν τῆς γαλήνης, τὸν Χριστὸν ἐκύησας, μόνη πανάχραντε.

**Σπῆχ.** Ὑπεραγία Θεοτόκε, σῶσον ἡμᾶς.

Εὐεργέτην τεκοῦσα, τὸν τῶν καλῶν αἴτιον, τῆς εὐεργεσίας τὸν πλοῦτον, πᾶσιν ἀνάβλυσον, πάντα γὰρ δύνασαι, ὡς δυνατὸν ἐν Ἰσχύϊ, τὸν Χριστὸν κυήσασα, Θεομακάριστε.

**Σπῆχ.** Ὑπεραγία Θεοτόκε, σῶσον ἡμᾶς.

Χαλεπαῖς ἀρρώστίαις, καὶ νοσηροῖς πάθεσιν, ἐξεταζομένω, Παρθένε, σὺ μοι βοήθησον, τῶν Ἰαμάτων γάρ, ἀνελλιπῆ σε γινώσκω, θησαυρόν, Πανάμωμε, τὸν ἀδαπάνητον.

Ἦδὴ γ'.

Ἦχος α'.

Τῷ πρὸ τῶν αἰώνων.

**Σπῆχ.** Ἄγιε τοῦ Θεοῦ πρέσβευε ὑπὲρ ἡμῶν.

Πᾶσάν σου τὴν σάρκα, ὑπετάξω νηστεῖαις τῷ πνεύματι, καὶ κακουχίαις τῶν δαιμόνων, καὶ ἐνέδρας τὰς τούτων, σαυτὸν Πάτερ καθηράμενος, ὀλοσχερῶς ἐκολλήθης Χριστῷ τῷ σὲ καταστέφαντι.

**Σπῆχ.** Ἄγιε τοῦ Θεοῦ πρέσβευε ὑπὲρ ἡμῶν.

Ὠφθης ἐκ κοιλίας, καταγωγίον θεῖον τοῦ Πνεύματος, φωταγωγούμενος ταῖς τούτου, ἐπιπνοίαις παμμάκαρ, ἔνθεν φωτὸς ἔμπλεος γενόμενος, καὶ θείω λάμψει τὸν νοῦν, Πάτερ ἀυγαζόμενος.

**Σπῆχ.** Ἄγιε τοῦ Θεοῦ πρέσβευε ὑπὲρ ἡμῶν.

Γένος σου θεόφρων, καὶ πατρίδα καὶ πλοῦτον κατέλιπες, ἀκολουθήσας ἐκ καρδίας, προσταγαῖς τοῦ Δεσπότη, ἔνθεν τούτῳ παριστάμενος, καθικετεύεις Αὐτὸν ἐκτενῶς, ὑπὲρ τῶν ὑμνούντων σε.

**Σπῆχ.** Ὑπεραγία Θεοτόκε, σῶσον ἡμᾶς.

Θεοτοκίον

Ἡ ἀγιωτέρα, γενομένη τῶν ἄνω δυνάμεων, σὺ εἶ Παρθένε Θεοτόκε, προστασία καὶ σκέπη, τῶν σοὶ προστρεχόντων ἄχραντε, μὴ οὔν παρίδης ἡμᾶς ἐκτενῶς, αἰνόν σοι προσάγοντας.

Ἔπερος.

Ἦχος δ'.

Εὐφραίνεται ἐπὶ σοί.

**Σπῆχ.** Ἄγιε τοῦ Θεοῦ πρέσβευε ὑπὲρ ἡμῶν.

**Ω**ς ἔμπορος νουνεχής, τῶν ἐπιγείων τὰ τερπνὰ ἤλευσας, πλοῦτον ποθῶν ἔνδοξε, τὸν ἀληθινὸν καὶ αἰδίων.

**Σπχ.** Ἄγιε τοῦ Θεοῦ πρέσβευε ὑπὲρ ἡμῶν.

**Τ**ὸ φρόνημα τῆς σαρκὸς, θεοφιλῶς δουλώσας τῷ Πνεύματι, σκεῦος ἐχρημάτισας, καὶ λαμπρὸν δοχεῖον τοῦ Πνεύματος.

**Δόξα...**

**Ε**ργάτης ὡς ἀληθῶς τῆς ἀρετῆς ἐδείχθης Γεράσιμε, νοῦν καὶ τὴν διάνοιαν, ἄνω πρὸς Θεὸν ἔχων ἄτρεπτον.

**Καὶ νῦν... Θεοτοκίον.**

**Σ**υντήρει Μήτηρ Θεοῦ, ἐξ ἐπιφραίας τήνδε τὴν ποιμνὴν σου, ἣτις ἐν σοὶ πέποιθε τῇ σῇ ἀρωγῇ καταφεύγουσα.

*Συναπτὴ μικρὰ καὶ ἡ Ἐκφώνησις*

*Ὅτι σὺ εἶδ' Θεὸς ἡμῶν,...*

**Κάθισμα.**

**ᾠχος πλ.δ' . Τὴν σοφίαν καὶ λόγον.**

**Γ**εννητόρων τὸν πόθον ὑπεριδῶν, καὶ Χριστὸν ἀγαπήσας ὀλοσχερῶς. αὐτῷ ἠκολούθησας, μέχρι τέλους αἰοῖδιμε· τὸν γὰρ σταυρόν σου ἄρας, ἐπ' ὧμων ἀνέδραμες, εἰς ἀβάτους; ἐρήμους, διάγων ὡς ἄσαρκος· ὅθεν καὶ πλουσίας ἀμοιβὰς τῶν σῶν πόνων, ἐδέξω μακάριε, ἐκ χειρὸς τοῦ Κυρίου σου, θεοφόρε Γεράσιμε. Πρέσβευε Χριστῷ τῷ Θεῷ, τῶν πταισμάτων ἄφεσιν δωρήσασθαι, τοῖς ἐορτάζουσι πόθῳ τὴν Ἁγίαν μνήμην σου.

**Δόξα.**

**Τ**ὰς εὐχὰς σου σὺν δάκρυσιν

ταπεινοῖς, ἔτι ζῶν ἀναφέρων πρὸς τὸν Θεόν, αὐχμὸν λύεις ἔνδοξε, τὸν τῆς γῆς ὡς φιλόστοργος, μετὰ δὲ πότμον πάλιν ἐξάγεις τὸ γύναιον, τὸ ἐμπεσὸν εἰς φρέαρ, ὠθήσει τοῦ δαιμόνος· ὅθεν τῶν θαυμάτων, τὴν θεόπνευστον χάριν, τοῖς πᾶσι πιστούμενος, ἐκτελεῖς τὰ τεράστια, δαιμονῶντας ἰώμενος, ἀσθενοῦντας ῥωννύμενος, θλίψεων λοιμοῦ καὶ δεινῶν, τὴν σὴν νῆσον πάντοτε ῥυόμενος, καὶ τοῖς θερμῶς προσιοῦσι, τὰς αἰτήσεις δωρούμενος.

**Καὶ νῦν. Θεοτοκίον.**

**Τ**ὴν Βασίλισσαν πάντες δεῦτε πιστοί, τὴν Μητέρα τοῦ πάντων Δημιουργοῦ, ἐν φωναῖς μεγαλύνωμεν, καὶ ὑμνοῦντες βοήσωμεν· ἡ τῆς χαρᾶς αἰτία, Παρθένε πανύμνητε, τοὺς τιμῶντάς σε σῶζε, καὶ σκέπε πρεσβείαις σου, ἐκ πειρασμῶν παντοίων, καὶ νόσων καὶ θλίψεων, ἔχεις γὰρ ὡς Μήτηρ, τοῦ Θεοῦ παρῥησίαν, οἰκτεῖρῃν βραβεύειν τε, νοσημάτων τὴν ἴασιν· διὰ τοῦτο βοῶέν σοι· πρέσβευε τῷ σῷ Υἱῷ καὶ Θεῷ, τῶν πταισμάτων ἄφεσιν δωρήσασθαι, τοῖς εὐσεβῶς προσκυνοῦσι τὸν πανάγιον Τόκον σου.

*Συναπτὴ μικρὰ καὶ ἡ Ἐκφώνησις*

*Σὺ γὰρ εἶδ' ὁ Βασιλεύς...*

**Κοντάκιον.**

**ᾠχος γ' . Ἡ παρθένος σήμερον.**

**Ε**ὐχαρίστοις ἄσμασι τῶν Κεφαλήνων ἡ Νῆσος, προσκαλεῖται σήμερον τῶν Ὁρθοδόξων τὰ πλήθη, μέγιστον νεοφανέντα

ἐγκωμιάσαι, καύχημα Ὁρθοδοξίας ἀναφανέντα τὸν Γεράσιμον τὸν θεῖον, τὸν ῥύστην ταύτης ὁμοῦ καὶ πρόμαχον.

*Ἔτερον.*

*Ἦχος δ'. Ἐπεφάνης σήμερον.*

**Ε**γκρατείας Ὅσιε τὸν νοῦν καθάρσας, καὶ ἀγνεία σώματος καταλαμπρύνας τὴν ψυχὴν, ἀνεπτερώθης πρὸς ἄληκτον καὶ θεῖαν δόξαν Χριστοῦ τοῦ Θεοῦ ἡμῶν.

*Ὁ Οἶκος.*

**Σ**ὲ τὸν ἐπὶ γῆς νεοφανέντα ἀστέρα καὶ βίῳ ἀγγελικῶν παραδόξως πολιτευσάμενον, καὶ ταῖς φεγγοβόλοις τῶν θαυμάτων ἀκτίσι τηλαυγῶς ἀναλάμπαντα καὶ σεπτὸν δοχεῖον τοῦ Πνεύματος χρηματίσαντα, καὶ τῷ νοητῷ στερεώματι τῆς Ἐκκλησίας τεθέντα καὶ πᾶσιν ἄφθοнос τὰ ἰάματα ἀναβλύζοντα, στέμμασιν εὐφημιῶν ἀναδύομεν καὶ ἀνυμνοῦντες κράζομεν· τὴν Μονήν, καὶ τὴν Νῆσόν σου, Ἄγιε περισώζε ἀεὶ ταῖς πρεσβείαις σου, παντὸς κινδύνου ἀπήμονας· σὲ γὰρ φρουρὸν καὶ φύλακα καὶ προστάτην θερμότατον κέκτηται· καὶ τὸ θεῖόν σου σκῆνος σέβουσαι πόθῳ τὸ θαυματόβρυτον ἀκαταπαύστως βοῶσί σοι· Χαίροις τὸ ἡμῶν καύχημα Ὅσιε, ὁ ἀναπτερωθεὶς πρὸς τὴν ἄληκτον, καὶ θεῖαν δόξαν Χριστοῦ τοῦ Θεοῦ ἡμῶν.

*Συναξάριον.*

**Τ**ῆ Κ' τοῦ μηνός Ὀκτωβρίου, ἡ ἀνάμνησις τῆς ἀνακομιδῆς τῶν λειψάνων τοῦ Ὁσίου Γερασίμου τοῦ ἐν Κεφαλληνία

*Στίχοι*

Γεράσιμος κάλλιστον ἤρατο στέφος,

Ἐκ τῆς ἄνωθεν δεξιᾶς τοῦ Κυρίου.

**Τ**ῆ αὐτῆ ἡμέρα, Μνήμη τοῦ Ἁγίου Μάρτυρος Ἀρτεμίου.

**Τ**ῆ αὐτῆ ἡμέρα, Μνήμη τῆς Ὁσίας Ματρώνης τῆς Χιοπολίτιδος

**Τ**ῆ αὐτῆ ἡμέρα, οἱ Ἅγιοι Μάρτυρες Ἐβόρης καὶ Ἐνόης, λιθοβοληθέντες τελειοῦνται.

**Τ**ῆ αὐτῆ ἡμέρα, οἱ Ἅγιοι Μάρτυρες Ζεβινᾶς, Γερμανός, Νικηφόρος καὶ Ἀντωνῖνος, ξίφει τελειοῦνται.

**Τ**ῆ αὐτῆ ἡμέρα, ἡ Ἁγία Μάρτυς Μαναθὼ ἡ παρθένος, πυρὶ τελειοῦται.

**Τ**ῆ αὐτῆ ἡμέρα, Μνήμη τοῦ Ἁγίου Βασιλείου, ἐπισκόπου Τραπεζούντος.

**Τ**αῖς αὐτῶν ἀγίαις πρεσβείαις Χριστὲ ὁ Θεός, ἐλέησον καὶ σῶσον ἡμᾶς. Ἀμήν.

**ΚΑΤΑΒΑΣΙΑΙ**

*Ἀνοίξω τὸ στόμα μου...*

*Ὡδὴ α'. Ἦχος δ'.*

**Ἀ**νοίξω τὸ στόμα μου καὶ πληρωθήσεται Πνεύματος, καὶ λόγον ἐρεύξομαι, τῆ Βασιλίδι Μητρί, καὶ ὀφθήσομαι, φαιδρῶς πανηγυρίζων, καὶ ἄσω γηθόμενος, ταύτης τὰ θαύματα.

*Ὡδὴ γ'*

**Τ**οὺς σοὺς ὑμνολόγους Θεοτόκε, ἡ ζῶσα καὶ ἄφθορος πηγὴ, θίασον συγκροτήσαντας πνευματικὸν στερέωσον, καὶ ἐν τῇ θείᾳ



δόξη σου στεφάνων δόξης άξιω-  
σον.

*ὠδὴ δ'*

**Τ**ὴν άνεξιχνίαστον θείαν  
βουλήν, τῆς ἐκ τῆς Παρθένου σαρ-  
κώσεως, σοῦ τοῦ Ὑψίστου, ὁ  
Προφήτης, Ἀββακούμ, κατανοῶν  
ἐκραύγαζε. Δόξα τῇ δυνάμει σου  
Κύριε.

*ὠδὴ ε'*

**Ἐ**ξέστη τὰ σύμπαντα, ἐπὶ τῇ  
θείᾳ δόξει σου, σὺ γὰρ ἀπειρόγαμε  
Παρθένε, ἔσχες ἐν μήτρα τὸν ἐπὶ  
πάντων Θεόν, καὶ τέτοκας ἄχρονον  
Υἱόν, πᾶσι τοῖς ὑμνοῦσί σε, σω-  
τηρίαν βραβεύοντα.

*ὠδὴ ς'*

**Τ**ὴν θείαν ταύτην καὶ πάντιμον,  
τελοῦντες ἑορτὴν οἱ θεόφρονες, τῆς  
Θεομήτορος, δεῦτε τὰς χεῖρας κρο-  
τήσωμεν, τὸν ἐξ αὐτῆς τεχθέντα  
Θεὸν δοξάζοντες.

*ὠδὴ ζ'*

**Ο**ὐκ ἐλάτρευσαν, τῇ κτίσει οἱ  
θεόφρονες, παρὰ τὸν κτίσαντα,  
ἀλλὰ πυρὸς ἀπειλήν, ἀνδρείως πα-  
τήσαντες, χαίροντες ἔψαλλον,  
Ὑπερύμνητε, ὁ τῶν Πατέρων  
Κύριος, καὶ Θεὸς εὐλογητὸς εἶ.

*ὠδὴ η'*

**Σπῆχ.** Ἀινοῦμεν, εὐλογοῦμεν, καὶ  
προσκυνοῦμεν τὸν Κύριον.

**Π**αῖδας εὐαγεῖς ἐν τῇ καμίνῳ, ὁ  
τόκος τῆς Θεοτόκου διεσώσατο,  
τότε μὲν τυπούμενος, νῦν δὲ ἐνερ-  
γούμενος, τὴν οἰκουμένην ἄπασαν,  
ἀγείρει ψάλλουσαν. Τὸν Κύριον  
ὑμνεῖτε τὰ ἔργα, καὶ ὑπερυψοῦτε,  
εἰς πάντας τοὺς αἰῶνας.

**Τ**ὴν Θεοτόκον καὶ μητέρα τοῦ

φωτὸς...

**TIMIΩΤΕΡΑ ( Ὕμνος δ' )**

**Σπῆχ.** Μεγαλύνει ἡ ψυχὴ μου τὸν  
Κύριον, καὶ ἠγαλλίασε τὸ πνεῦμά  
μου ἐπὶ τῷ Θεῷ τῷ σωτῆρί μου.

**Τ**ὴν Τιμιωτέραν τῶν Χερουβείμ,  
καὶ ἐνδοξοτέραν ἀσυγκρίτως τῶν  
Σεραφείμ, τὴν ἀδιαφθόρως Θεὸν  
Λόγον τεκοῦσαν, τὴν ὄντως Θεοτό-  
κον, σὲ μεγαλύνομεν.

**Σπῆχ.** Ὅτι ἐπέβλεψεν ἐπὶ τὴν τα-  
πείνωσιν τῆς δούλης αὐτοῦ· ἰδοὺ  
γὰρ ἀπὸ τοῦ νῦν μακαριοῦσί με  
πᾶσαι αἱ γενεαί.

**Τ**ὴν Τιμιωτέραν...

**Σπῆχ.** Ὅτι ἐποίησέ μοι μεγαλεῖα  
ὁ Δυνατὸς, καὶ ἅγιον τὸ ὄνομα  
αὐτοῦ, καὶ τὸ ἔλεος αὐτοῦ εἰς γε-  
νεὰν καὶ γενεὰν τοῖς φοβουμένοις  
αὐτόν.

**Τ**ὴν Τιμιωτέραν...

**Σπῆχ.** Ἐποίησε κράτος ἐν  
βραχίονι αὐτοῦ, διεσκόρπισεν ὑπε-  
ρηφάνους διανοίᾳ καρδίας αὐτῶν.

**Τ**ὴν Τιμιωτέραν...

**Σπῆχ.** Καθεῖλε δυνάστας ἀπὸ  
θρόνων καὶ ὕψωσε ταπεινοὺς,  
πεινῶντας ἐνέπλησεν ἀγαθῶν καὶ  
πλουτοῦντας ἐξαπέστειλεν κενοὺς.

**Τ**ὴν Τιμιωτέραν...

**Σπῆχ.** Ἀντελάβετο Ἰσραὴλ παι-  
δὸς αὐτοῦ, μνησθῆναι ἐλέους, κα-  
θὼς ἐλάλησε πρὸς τοὺς πατέρας  
ἡμῶν, τῷ Ἀβραὰμ καὶ τῷ σπέρματι  
αὐτοῦ ἕως αἰῶνος.

**Τ**ὴν Τιμιωτέραν...

*Καταβασία. Ὡδὴ θ'*

**Α**πας γηγενής, σκιρτάτω τῷ πνεύματι, λαμπαδουχούμενος, πανηγυρίζετω δέ, αὐλῶν Νόων, φύσις γεραίρουσα, την ἱεράν πανήγυριν, τῆς Θεομήτορος, καὶ βοάτω. Χαίροις παμμακάριστε, Θεοτόκε ἀγνή, ἀειπάρθενε.

*Συναπτὴ μικρὰ καὶ ἡ Ἐκφώνησις*

**Ο**τι σὲ αἰνοῦσι πᾶσαι αἱ δυνάμεις...

*Ἐξαποστειλάριον.*

*ᾠχος γ' Ἐν Πνεύματι τῷ ἱερωῖ.*

**Ε**ν ἀρετῇ διέπρεψας, καὶ ἀσκήσει παμμάκαρ, σημειοφόρος γέγονας, καὶ λαμπρὸς ὑπηρέτης, Χριστοῦ τοῦ παμβασιλέως, καὶ Θεοῦ τῶν ἀπάντων, ᾧ καὶ πρεσβεύεις θεόφρων, ὑπὲρ ἡμῶν τῶν σῶν δούλων, τῶν ἐκ πόθου τὴν σεπτὴν, θείαν σου μνήμην τελοῦντων.

*Ἔτερον.*

*ᾠχος β' Γυναῖκες ἀκουτίσθητε.*

**Π**ροστάτην σε θερμοτατον, Κεφαλληνία κέκτηται, φρουρόν τε φύλακα ῥύστην, διὸ λαμπρῶς τὴν σὴν μνήμην, πανηγυρίζει κράζουσα· ἀεὶ σκέπε τὴν Νῆσόν σου, καὶ φύλαττε ἀπήμονα λοιμοῦ λιμοῦ, καὶ κινδύνων Γεράσιμε θεοφόρε.

*ᾠχος β' . Θεοτοκίον.*

**Μ**αρία καθαρῶτατον, χρυσοῦν θυμιατήριον, τῆς ἀχωρήτου Τριάδος, δοχεῖον γεγεννημένη, ἐν ᾧ Πατὴρ ἠὺδόκησεν, ὁ δὲ Υἱὸς ἐσκήνωσε, καὶ Πνεῦμα τὸ πανάγιον, ἐπισκιάσαν Σοι Κόρη, ἀνέδειξε Θεοτόκον.

**ΑΙΝΟΙ ΗΧΟΣ ΠΛ. Δ'**

**Π**ᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν οὐρανῶν· αἰνεῖτε αὐτὸν ἐν τοῖς ὑψίστοις. Σοὶ πρέπει ὕμνος τῷ Θεῷ,

**Α**ἰνεῖτε αὐτόν, πάντες οἱ Ἄγγελοι αὐτοῦ· αἰνεῖτε αὐτόν, πᾶσαι αἱ δυνάμεις αὐτοῦ. Σοὶ πρέπει ὕμνος τῷ Θεῷ.

*Σπῆχ.* **Α**ἰνεῖτε αὐτόν ἐπὶ ταῖς δυναστείαις αὐτοῦ, αἰνεῖτε αὐτόν κατὰ τὸ πλῆθος τῆς μεγαλωσύνης αὐτοῦ.

*ᾠχος πλ. δ'. Τί σε νῦν καλέσωμεν.*

**Τ**ί σε νῦν προσεῖπω θαυμάσιε; ὁδηγὸν τῆς εὐσεβείας ἀρετῆς ὑπογραμμόν; ἀσκητὴν; ὅτι γενναίως παρετάξω τοῖς ἐχθροῖς. Προφήτην; ὅτι προύλεγες τὰ μέλλοντα. ἀλείπτην; Μοναζόντων ἀξιάγαστον. Πολλά σου τὰ κατορθώματα, καὶ μείζονα τὰ χαρίσματα, ἰκέτευε τοῦ σωθῆναι τὰς ψυχὰς ἡμῶν.

*Σπῆχ.* **Α**ἰνεῖτε αὐτόν ἐν ἤχῳ σάλπιγγος, αἰνεῖτε αὐτόν ἐν ψαλτηρίῳ καὶ κιθάρα.

**Τ**ί σε ὀνομάσω Γεράσιμε; χορηγὸν τοῖς ἐνδεέσι, καὶ προστάτην ὄρφανῶν, καὶ διδάσκαλον παντοίων νοημάτων εὐσεβῶν, καὶ πέλεκυν, ἐκκόπτοντα ζιζάνια, τῆς πλάνης, καὶ ἀπάτης τῶν αἰρέσεων· πολλά σου τὰ προτερήματα, καὶ ἄξια τὰ χαρίσματα, ἰκέτευε, τοῦ σωθῆναι τὰς ψυχὰς ἡμῶν.

*Σπῆχ.* **Α**ἰνεῖτε αὐτόν ἐν τυμπάνῳ καὶ χορῷ, αἰνεῖτε αὐτόν ἐν χορδαῖς καὶ ὀργάνῳ.

**Τ**ί σε νῦν προσφθέγξομαι Ὅσιε; Οὐρανόν; ὅτι τὴν δόξαν διηγήσω τοῦ θεοῦ. Ποταμόν; ὅτι ἠρδέυσω πᾶσαν ἄγονον ψυχὴν. Ναμάτων, ζωηρόρυτων πηγὴν ἄφθονον, καὶ κήπον, εὐωδέστατον καὶ πάγκαλον, τῆς ἀρετῆς καὶ τῆς χάριτος, ἣν ἐκ Θεοῦ πιστῶς εἴληφας, ἰκέτευε, τοῦ σωθῆναι τὰς ψυχὰς ἡμῶν.

**Σπῆχ.** Αἰνεῖτε αὐτὸν ἐν κυμβάλοις εὐήχοις, αἰνεῖτε αὐτὸν ἐν κυμβάλοις ἀλαλαγμοῦ. Πᾶσα πνοὴ αἰνεσάτω τὸν Κύριον.

**Τ**ί σε νῦν καλέσω Γεράσιμε; εὐφροσύνην μοναστῶν, καὶ γλυκασμὸν μοναζουσῶν, μεσιτεῖαν εὐσεβῶν, καὶ ἱερέων καλλονήν, φωστήρα, νοητὸν φῶς ἀπαστράπτοντα, κρατῆρα, θεῖα νάματα προχέοντα, τῆς πολιτείας σου Ἅγιε, ὑπέρλαμπρε, καὶ θεόπνευστε· ἰκέτευε, τοῦ σωθῆναι τὰς ψυχὰς ἡμῶν.

**Δόξα.** Ὕμνος πλ. δ'

**Τ**άδε λέγει ὁ Ἀββᾶς ταῖς Μοναστρίαις· τεκνία εἰρηνεύετε ἐν ἑαυταῖς καὶ μὴ τὰ ὑψηλὰ φρονῆτε· ἀλλὰ ταπεινώσατε ἑαυτάς, διὰ τὸν μέχρι καὶ δούλου μορφῆς, ταπεινωθέντα δι' ἡμᾶς Χριστὸν τὸν Θεὸν ἡμῶν· τὸ ἱερὸν αὐτοῦ πνεῦμα παρέδωκεν· ὃ συνὸν καὶ συζῶν καὶ συνδιαμένον Χριστῷ, πρέσβευε ἀπαύστως, ὑπὲρ εἰρήνης τοῦ κόσμου, καὶ σωτηρίας τῶν ἐτησίως τελούντων τὴν μνήμην αὐτοῦ.

**Κ**αὶ νῦν. Θεοτοκίον

**Ἀ**νύμφευτε Παρθένε, ἡ τὸν

Θεὸν ἀφράστως συλλαβοῦσα σαρκί, Μήτηρ Θεοῦ τοῦ ὑψίστου, σῶν οἰκετῶν παρακλήσεις δέχου Πανάμωμε, ἡ πᾶσι χορηγοῦσα καθαρισμόν τῶν πταισμάτων, νῦν τὰς ἡμῶν ἰκεσίας προσδεχομένη, δυσώπει σωθῆναι πάντας ἡμᾶς.

*Δοξολογία Μεγάλη.*

*Ὕμνος πλ. δ'.*

**Δ**όξα σοι τῷ δεῖξαντι τὸ φῶς. Δόξα ἐν ὑψίστοις Θεῷ, καὶ ἐπὶ γῆς εἰρήνη, ἐν ἀνθρώποις εὐδοκία.

**Ὑ**μνοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι, διὰ τὴν μεγάλην σου δόξαν.

**Κ**ύριε βασιλεῦ, ἐπουράνιε Θεέ, Πάτερ παντοκράτορ, Κύριε Υἱὲ μονογενές, Ἰησοῦ Χριστέ, καὶ Ἅγιον Πνεῦμα.

**Κ**ύριε ὁ Θεός, ὁ ἀμνὸς τοῦ Θεοῦ, ὁ Υἱὸς τοῦ Πατρὸς, ὁ αἴρων τὴν ἁμαρτίαν τοῦ κόσμου, ἐλέησον ἡμᾶς, ὁ αἴρων τὰς ἁμαρτίας τοῦ κόσμου.

**Π**ρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρὸς, καὶ ἐλέησον ἡμᾶς.

**Ὅ**τι σὺ εἶ ὁ μόνος Ἅγιος, σὺ εἶ ὁ μόνος Κύριος, Ἰησοῦς Χριστός, εἰς δόξαν Θεοῦ Πατρὸς. Ἀμήν.

**Κ**αθ' ἐκάστην ἡμέραν εὐλογήσω σε, καὶ αἰνέσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος.

**Κ**αταξίωσον, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι ἡμᾶς.

**Ε**ὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἀμήν.

**Γ**ένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσαμεν ἐπὶ σέ.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Κ**ύριε, καταφυγὴ ἐγενήθης ἡμῖν, ἐν γενεᾷ καὶ γενεᾷ. Ἐγὼ εἶπα Κύριε, ἐλέησόν με, ἴασαι τὴν ψυχὴν μου, ὅτι ἡμαρτόν σοι.

**Κ**ύριε, πρὸς σέ κατέφυγον, δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.

**Ὅ**τι παρὰ σοὶ πηγὴ ζωῆς, ἐν τῷ φωτί σου ὁφόμεθα φῶς.

**Π**αράτεινον τὸ ἔλεός σου τοῖς γινώσκουσί σε.

**Ἄ**γιος ὁ Θεός, Ἄγιος Ἰσχυρός, Ἄγιος Ἀθάνατος, ἐλέησον ἡμᾶς.

**Ἄ**γιος ὁ Θεός, Ἄγιος Ἰσχυρός, Ἄγιος Ἀθάνατος, ἐλέησον ἡμᾶς.

**Ἄ**γιος ὁ Θεός, Ἄγιος Ἰσχυρός, Ἄγιος Ἀθάνατος, ἐλέησον ἡμᾶς.

**Δ**όξα Πατρὶ καὶ Υἱῷ καὶ ἁγίῳ Πνεύματι.

**Κ**αὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

**Ἄ**γιος Ἀθάνατος, ἐλέησον ἡμᾶς.

**Ἄ**γιος ὁ Θεός,

**Ἄ**γιος Ἰσχυρός,

**Ἄ**γιος Ἀθάνατος, ἐλέησον ἡμᾶς.

*Ἀπολυτίκιον.*

*Ἦχος α'. Τῆς ἐρήμου πολίτης.*

**Τ**ῶν Ὁρθοδόξων προστάτην καὶ ἐν σώματι ἄγγελον, καὶ θαυματουργὸν θεοφόρον νεοφανέντα ἡμῖν, ἐπαινέσωμεν πιστοὶ θεῖον Γεράσιμον· ὅτι ἀξίως παρὰ Θεοῦ ἀπείληφεν, ἰαμάτων τὴν ἀέναον χάριν· ῥώννυσι τοὺς νοσοῦντας, δαιμονῶντας ἰᾶται· διὸ καὶ τοῖς τιμῶσιν αὐτόν, βρῦει ἰάματα.

**ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ**

**ΑΝΤΙΦΩΝΑ ( τῆς ἑορτῆς )**

*Ἀντίφωνον Α'. Ἦχος β'.*

**Στίχ.** **Ε**ὐλόγει ἡ ψυχὴ μου, τὸν Κύριον, καὶ πάντα τὰ ἐντός μου τὸ ὄνομα τὸ ἅγιον αὐτοῦ.

**Τ**αῖς πρεσβείαις τῆς Θεοτόκου, Σῶτερ σῶσον ἡμᾶς.

**Στίχ.** **Ε**ὐλόγει, ἡ ψυχὴ μου, τὸν Κύριον, καὶ μὴ ἐπιλανθάνου πάσας τὰς ἀνταποδόσεις αὐτοῦ.

**Τ**αῖς πρεσβείαις τῆς Θεοτόκου...

**Στίχ.** **Κ**ύριος ἐν τῷ οὐρανῷ ἠτοίμασε τὸν θρόνον αὐτοῦ, καὶ ἡ βασιλεία αὐτοῦ πάντων δεσπόζει.

**Τ**αῖς πρεσβείαις τῆς Θεοτόκου...

**Στίχ.** **Ε**ὐλογεῖτε τὸν Κύριον, πάντα τὰ ἔργα αὐτοῦ, ἐν παντὶ τόπῳ τῆς δεσποτείας αὐτοῦ.

**Τ**αῖς πρεσβείαις τῆς Θεοτόκου...

**Δ**όξα Πατρὶ...Καὶ νῦν.

**Τ**αῖς πρεσβείαις τῆς Θεοτόκου...

*Ἀντίφωνον Β'. Ἦχος β'.*

**Στίχ.** **Ἄ**ίνει, ἡ ψυχὴ μου τὸν Κύριον, αἰνέσω Κύριον ἐν τῇ ζωῇ μου ψαλῶ τῷ Θεῷ μου ἕως ὑπάρχω.

**Γ**ῶσον ἡμᾶς, Υἱὲ Θεοῦ, ὁ ἐν Ἁγίοις θαυμαστός, ψάλλοντάς σοι Ἀλληλούϊα.

**Σπῆχ.** **Μ**ακάριος, οὗ ὁ Θεὸς Ἰακώβ βοηθὸς αὐτοῦ, ἡ ἐλπίς αὐτοῦ ἐπὶ Κύριον τὸν Θεὸν αὐτοῦ.

**Γ**ῶσον ἡμᾶς, Υἱὲ Θεοῦ, ὁ ἐν Ἁγίοις θαυμαστός, ψάλλοντάς σοι Ἀλληλούϊα.

**Σπῆχ.** **Τ**ὸν ποιήσαντα τὸν οὐρανὸν καὶ τὴν γῆν, τὴν θάλασσαν καὶ πάντα τὰ ἐν αὐτοῖς·

**Γ**ῶσον ἡμᾶς, Υἱὲ Θεοῦ, ὁ ἐν Ἁγίοις θαυμαστός, ψάλλοντάς σοι Ἀλληλούϊα.

**Σπῆχ.** **Β**ασιλεύσει Κύριος εἰς τὸν αἰῶνα, ὁ Θεὸς σου, Σιών, εἰς γενεὰν καὶ γενεάν.

**Γ**ῶσον, ἡμᾶς, Υἱὲ Θεοῦ, ὁ ἐν Ἁγίοις θαυμαστός, ψάλλοντάς σοι Ἀλληλούϊα.

**Δ**όξα Πατρὶ... **Κ**αὶ νῦν...

**Ο** μονογενῆς Υἱὸς καὶ Λόγος τοῦ Θεοῦ, ἀθάνατος ὑπάρχων, καὶ καταδεξάμενος, διὰ τὴν ἡμετέραν σωτηρίαν, σαρκωθῆναι ἐκ τῆς ἁγίας Θεοτόκου καὶ ἀειπαρθένου Μαρίας, ἀτρέπτως ἐνανθρωπήσας, σταυρω-θεὶς τε, Χριστὲ ὁ Θεός, θανάτῳ θάνατον πατήσας, Εἷς ὢν τῆς ἁγίας Τριάδος, συνδοξαζόμενος τῷ Πατρὶ καὶ τῷ ἁγίῳ Πνεύματι, σῶσον ἡμᾶς.

**Ἀντίφωνον Γ'. ᾠδὴ α'.**

**Στ.:** **Τ**ίμιος ἐναντίον Κυρίου, ὁ θάνατος τοῦ Ὁσίου Αὐτοῦ.

**Ἀπολυτίκιον.**

**ᾠδὴ α'. Τῆς ἐρήμου πολίτης.**

**Τ**ῶν Ὁρθοδόξων προστάτην καὶ ἐν σώματι ἄγγελον, καὶ θαυματουργὸν θεοφόρον νεοφανέντα ἡμῖν, ἐπαινέσωμεν πιστοὶ θεῖον Γεράσιμον· ὅτι ἀξίως παρὰ Θεοῦ ἀπείληφεν, ἰαμάτων τὴν ἀέναον χάριν· ῥώννυσι τοὺς νοσοῦντας, δαιμονῶντας ἰᾶται· διὸ καὶ τοῖς τιμῶσιν αὐτόν, βρῦει ἰάματα.

**Εἰσοδικὸν**

**Δ**εῦτε προσκυνήσωμεν καὶ προσπέσωμεν Χριστῷ, σῶσον ἡμᾶς Υἱὲ Θεοῦ ὁ ἐν Ἁγίοις θαυμαστός, ψάλλοντάς σοι, Ἀλληλούϊα.

**Ἀπολυτίκιον.**

**ᾠδὴ α'. Τῆς ἐρήμου πολίτης.**

**Τ**ῶν Ὁρθοδόξων προστάτην καὶ ἐν σώματι ἄγγελον, καὶ θαυματουργὸν θεοφόρον νεοφανέντα ἡμῖν, ἐπαινέσωμεν πιστοὶ θεῖον Γεράσιμον· ὅτι ἀξίως παρὰ Θεοῦ ἀπείληφεν, ἰαμάτων τὴν ἀέναον χάριν· ῥώννυσι τοὺς νοσοῦντας, δαιμονῶντας ἰᾶται· διὸ καὶ τοῖς τιμῶσιν αὐτόν, βρῦει ἰάματα.

**Ἀπολυτίκιον. Ὅμοιον.**

**Τ**ῶν Τρικάλων τὸν γόνον, Κεφαλλήνων τὸ κλέϊσμα, Ὁμαλῶν Μονῆς τῶν προστάτην, σὲ εὐφημοῦμεν Γεράσιμε· ἐβίωσας γὰρ ἐν τῇ δὲ τῇ ζωῇ ὡς ἄγγελος οὐράνιος Θεοῦ. Διὸ δόξης ἠξιώθη, καὶ ἀφθαρσίας σῶμά σου τὸ πάντιμον· δόξα τῷ σὲ δοξάσαντι Χριστῷ, δόξα τῷ σὲ ἀφθαρτώσαντι, δόξα τῷ δωρησαμένῳ σε πιστοῖς πρέσβυν ἀκοίμητον.

**Ἀπολυτίκιον τοῦ Ναοῦ**

**Κοντάκιον ᾠδὴ β'**

**Π**ροστασία τῶν Χριστιανῶν ἀκαταίσχυντε, μεσιτεία πρὸς τὸν Ποιητὴν ἀμετάθετε, μὴ παρίδης ἀμαρτωλῶν δεήσεων φωνάς, ἀλλὰ πρόφθασον, ὡς ἀγαθή, εἰς τὴν βοήθειαν ἡμῶν, τῶν πιστῶς κραυγαζόντων σοι. Τάχυνον εἰς πρεσβείαν, καὶ σπεῦσον εἰς ἰκεσίαν, ἢ προστατεύουσα ἀεὶ, Θεοτόκε, τῶν τιμώντων σε.

*Τρισάγιον Ἀποστόλου*

**Ἄ**γιος ὁ Θεός, ἅγιος ἰσχυρός, ἅγιος ἀθάνατος, ἐλέησον ἡμᾶς. *γ'*

**Δ**όξα Πατρὶ καὶ Υἱῷ καὶ Ἁγίῳ Πνεύματι.

**Κ**αὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

**Ἄ**γιος ἀθάνατος, ἐλέησον ἡμᾶς.

**Δ**ύναμις.

**Ἄ**γιος ὁ Θεός, ἅγιος ἰσχυρός, ἅγιος ἀθάνατος, ἐλέησον ἡμᾶς.

### **ΑΠΟΣΤΟΛΙΚΟΝ ΑΝΑΓΝΩΣΜΑ ΤΟΥ ΟΣΙΟΥ**

*Προκείμενον. ᾠχος βαρύς*

**Κ**αυχῆσονται ὅσοι ἐν δόξῃ

*Στίχ.* **Ἄ**σατε τῷ Κυρίῳ ἄσμα καινόν.

**Π**ρὸς Γαλάτας Ἐπιστολῆς Παύλου τὸ Ἀνάγνωσμα *ε' 22-ς' 2*

**Ἄ**δελφοί, ὁ καρπὸς τοῦ Πνεύματός ἐστιν ἀγάπη, χαρά, εἰρήνη, μακροθυμία, χρηστότης, ἀγαθωσύνη, πίστις, πραότης, ἐγκράτεια· κατὰ τῶν τοιούτων οὐκ ἔστι νόμος. Οἱ δὲ τοῦ Χριστοῦ τὴν σάρκα ἐσταύρωσαν σὺν τοῖς παθήμασι καὶ ταῖς ἐπιθυμίαις. Εἰ ζῶμεν Πνεύματι, Πνεύματι καὶ

στοιχῶμεν. Μὴ γινώμεθα κενόδοξοι, ἀλλήλους προκαλούμενοι, ἀλλήλοις φθονοῦντες. Ἀδελφοί, ἐὰν καὶ προληφθῇ ἄνθρωπος ἐν τινι παραπτώματι, ὑμεῖς οἱ πνευματικοὶ καταρτίζετε τὸν τοιοῦτον ἐν πνεύματι πραότητος, σκοπῶν σεαυτὸν, μὴ καὶ σὺ πειρασθῆς. Ἀλλήλων τὰ βάρη βαστάζετε, καὶ οὕτως ἀναπληρώσατε τὸν νόμον τοῦ Χριστοῦ.

**Ἄ**λληλούϊα. *(γ') ᾠχος πλ. β'.*

**Μ**ακάριος ἀνὴρ ὁ φοβούμενος τὸν Κύριον, ἐν ταῖς ἐντολαῖς αὐτοῦ θελήσει σφόδρα.

*Στίχ.* **Ἡ** δικαιοσύνη αὐτοῦ μένει εἰς τὸν αἰῶνα τοῦ αἰῶνος.

*Καὶ καθεξῆς ἡ Θεία Λειτουργία τοῦ Ἱεροῦ Χρυσοστόμου*

*Εἰς τὸ Ἐξαίρετως*

**Ἄ**ξιόν ἐστιν ὡς ἀληθῶς, μακαρίζειν σὲ τὴν Θεοτόκον, τὴν ἀειμακάριστον καὶ παναμώμητον καὶ μητέρα τοῦ Θεοῦ ἡμῶν. Τὴν τιμιωτέραν τῶν Χερουβείμ καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

*Κοινωνικὸν*

**Εἰς** μνημόσυνον αἰώνιον ἔσται δίκαιος. Ἀλληλούϊα.

*ᾠχος β'*

**Εἶ**δομεν τὸ φῶς τὸ ἀληθινόν, ἐλάβομεν Πνεῦμα ἐπουράνιον, εὔρομεν πίστιν ἀληθῆ, ἀδιαίρετον Τριάδα προσκυνοῦντες, αὕτη γὰρ ἡμᾶς ἔσωσεν.

Ἄμην ἀμὴν ἀμὴν, εἰς ἄφρασιν  
ἀμαρτιῶν καὶ εἰς ζωὴν τὴν αἰώνιον.

Πληρωθήτω τὸ στόμα ἡμῶν  
αἰνέσεώς Κύριε, ὅπως ὑμνήσωμεν  
τὴν δόξαν σου, ὅτι ἠξίωσας ἡμᾶς  
τῶν ἁγίων σου μετασχεῖν μυστη-  
ρίων· τήρησον ἡμᾶς ἐν τῷ σῶ  
ἁγιασμῷ, ὅλην τὴν ἡμέραν μελετᾶν  
τὴν δικαιοσύνην σου. Ἀλληλούϊα,  
ἄλληλούϊα, ἄλληλούϊα.

*ἦχος β'*

Εἶη τὸ ὄνομα Κυρίου εὐλογη-  
μένον ἀπὸ τοῦ νῦν καὶ ἕως τοῦ  
αἰῶνος. (τρὶς)

*Ἀπόλυσις*

*Ἡ Μεταφορὰ Κειμένων*

*Καλλιτεχνικὴ ἐπιμέλεια*

*ἔγινε ἀπὸ τὸν Βασίλειο Κιαμηλίδη*

*Ἱεροψάλτη*

*στὸν I.N. Ἁγίου Γεωργίου*

*Κουλούρας Βέροιας.*